

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಷ್ಣು ಧರ್ಮೋತ್ತರಾಂತರ್ಗತಃ

|| ಶ್ರೀಮಾಂಗಳ್ಯಸ್ತವಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಮಾಂಗಳೈಸ್ತವಃ ॥

ದಾಲ್ಭ್ಯೈಃ

ಕಾರ್ಯಾರಂಭೇಷು ಸರ್ವೇಷು ದುಸ್ವಪ್ನೇಷು ಚ ಸತ್ತಮ |  
ಅಮಂಗಳೈಷು ದೃಷ್ಟೇಷು ಯಜ್ಜಪ್ತವ್ಯಂ ತದುಚ್ಯತಾಂ || ೧ ||

ಯೇನಾರಂಭಾಶ್ಚ ಸಿದ್ಧ್ಯಂತಿ ದುಸ್ವಪ್ನಶ್ಚೋಪಶಾಂತಯೇ |  
ಅಮಂಗಳಾನಾಂ ದೃಷ್ಟಾನಾಂ ಪರಿಹಾರಶ್ಚ ಜಾಯತೇ || ೨ ||

ಶ್ರೀಪುಲಸ್ತ್ಯೈಃ

ಜನಾರ್ದನಂ ಭೂತಪತಿಂ ಜಗದ್ಗುರುಂ  
ಸ್ಮರಣ ಮನುಷ್ಯಸ್ಸತತಂ ಮಹಾಮುನೇ |  
ದುಷ್ಟಾನ್ಯಶೇಷಾಣ್ಯಪಹಂತಿ ಸಾಧಯತಿ  
ಅಶೇಷಕಾರ್ಯಾಣಿ ಚ ಯಾನ್ಯಭೀಪ್ಸತಿ || ೩ ||

ಶೃಣುಷ್ವ ಚಾನ್ಯದ್ ಗದತೋ ಮಮಾಖಿಲಂ  
ವದಾಮಿ ಯತ್ತೇ ದ್ವಿಜವರ್ಯ ಮಂಗಳಂ |  
ಸರ್ವಾರ್ಥಸಿದ್ಧಿಂ ಪ್ರದದಾತಿ ಯತ್ನದಾ  
ನಿಹಂತ್ಯಶೇಷಾಣಿ ಚ ಪಾತಕಾನಿ || ೪ ||

ಪ್ರತಿಷ್ಠಿತಂ ಯತ್ರ ಜಗಚ್ಚರಾಚರಂ  
ಜಗತ್ತ್ರಯೇ ಯೋ ಜಗತಶ್ಚ ಹೇತುಃ |  
ಜಗಚ್ಚ ಪಾತ್ಯತ್ತಿ ಚ ಯಸ್ಸ ಸರ್ವದಾ  
ಮಮಾಸ್ತು ಮಾಂಗಳೈವೈವದ್ಯಯೇ ಹರಿಃ || ೫ ||

ವ್ರೋಮಾಂಬುವಾಯ್ವಗ್ನಿಮಹೀಸ್ವರೂಪೈಃ  
ವಿಸ್ತಾರವಾ ಯೋಽಣುತರೋಽಣುಭಾವಾತ್ |

ಅಸೂಲಸೂಕ್ಷ್ಮಸ್ತತಂ ಪರೇಶ್ವರೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೬ ||

ಯಸ್ಮಾತ್ಪರಸ್ಮಾತ್ಪುರುಷಾದನಂತಾತ್  
ಅನಾದಿಮಧ್ಯಾದಧಿಕಂ ನ ಕಿಂಚಿತ್ |  
ಸ ಹೇತುಹೇತುಃ ಪರಮೇಶ್ವರೇಶ್ವರೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೭ ||

ಹಿರಣ್ಯಗರ್ಭಾಚ್ಯುತರುದ್ರರೂಪೀ  
ಸೃಜತ್ಯಶೇಷಂ ಪರಿಪಾತಿ ಹಂತಿ |  
ಗುಣಾಗ್ರಣೀಯೋ ಭಗವಾಃ ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೮ ||

ಪರಸ್ಸುರಾಣಾಂ ಪರಮೋಽಸುರಾಣಾಂ  
ಪರೋ ಯತೀನಾಂ ಪರಮೋ ಮುನೀನಾಂ |  
ಪರಸ್ಸಮಸ್ತಸ್ಯ ಚ ಯಸ್ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೯ ||

ಧ್ಯಾತೋ ಮುನೀನಾಮಪಕಲ್ಮಷೈಯೋಃ  
ದದಾತಿ ಮುಕ್ತಿಂ ಪರಮೇಶ್ವರೇಶ್ವರಃ |  
ಮನೋಽಭಿರಾಮಃ ಪುರುಷಸ್ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೦ ||

ಸುರೇಂದ್ರವೈವಸ್ವತವಿತ್ತಪಾಂಬುಪ  
ಸ್ವರೂಪರೂಪೀ ಪರಿಪಾತಿ ಯೋ ಜಗತ್ |  
ಸ ಶುದ್ಧಶುದ್ಧಃ ಪರಮೇಶ್ವರೇಶ್ವರೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೧ ||

ಯನ್ನಾಮಸಂಕೀರ್ತನತೋ ವಿಮುಚ್ಯತೇ ಹಿ  
ಅನೇಕ ಜನ್ಮಾರ್ಜಿತಪಾಪಸಂಚಯಾತ್ |

ಪಾಪೇಂಧನಾಗ್ನಿಸ್ಸ ಸದೈವ ನಿರ್ಮಲೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೨ ||

ಯೇನೋದ್ಧೃತೇಯಂ ಧರಣೀ ರಸಾತಲಾತ್  
ಅಶೇಷಸೃಷ್ಟಿಸ್ಥಿತಿ ಕಾರಣಾದಿಕಂ |  
ಬಿಭರ್ತಿ ವಿಶ್ವಂ ಜಗತಸ್ಸ ಮೂಲಂ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೩ ||

ಪಾದೇಷು ವೇದಾ ಜಠರೇ ಚರಾಚರಂ  
ರೋಮಸ್ವಶೇಷಾ ಮುನಯೋ ಮುಖೇ ಮುಖಾಃ |  
ಯಸ್ಯೇಶ್ವರೇಶಸ್ಯ ಸ ಸರ್ವದಾ ಪ್ರಭುಃ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೪ ||

ಸಮಸ್ತ ಯಜ್ಞಾಂಗಮಯಂ ವಪುಃ ಪ್ರಭೋಃ  
ಯಸ್ಯಾಂಗಮೀಶೇಶ್ವರಸಂಸ್ತುತಸ್ಯ |  
ವರಾಹರೂಪೀ ಭಗವಾಃ ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೫ ||

ವಿಕ್ಷೋಭ್ಯ ಸರ್ವೋದಧಿತೋಯ ಸಂಭವಂ  
ದಧಾರ ಧಾತ್ರೀಂ ಜಗತಶ್ಚ ಯೋ ಭುವಂ |  
ಯಜ್ಞೇಶ್ವರೋ ಯಜ್ಞಪುರ್ಮಾಃ ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೬ ||

ಪಾತಾಳಮೂಲೇಶ್ವರಭೋಗಿಸಂಹತೋ  
ವಿನ್ಯಸ್ಯ ಪಾದೌ ಪೃಥಿವೀಂ ಚ ಬಿಭ್ರತಃ |  
ಯಸ್ಯೋಪಮಾನಂ ನ ಬಭೂವ ಸೋಽಚ್ಯುತೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೭ ||

ಸಘರ್ಷರಂ ಯಸ್ಯ ಚ ಬೃಂಹಿತಂ ಮುಹುಃ  
ಸನಂದನಾದ್ಯೈರ್ಜನಲೋಕಸಂಶ್ರಿತೈಃ |

ಶ್ರುತಂ ಜಯೇತ್ಯುಕ್ತಿಪರೈಸ್ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೮ ||

ಏಕಾರ್ಣವಾದ್ಯಸ್ಯ ಮಹೀಯಸೋ ಮಹೀಂ  
ಆದಾಯ ವೇಗೇನ ಖಮುತ್ಪತಿಷ್ಯತಃ |  
ನತಂ ವಪುಯೋರ್ಗಿವರೈಸ್ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೧೯ ||

ಹತೋ ಹಿರಣ್ಯಾಕ್ಷಮಹಾಸುರಃ ಪುರಾ  
ಪುರಾಣಪುಂಸಾ ಪರಮೇಣ ಯೇನ |  
ವರಾಹರೂಪಸ್ಸ ಪತಿಃ ಪ್ರಜಾಪತಿಃ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೦ ||

ದಂಷ್ಟ್ರಾಕರಾಲಂ ಸುರಭೀತಿನಾಶಕಂ  
ಕೃತಂ ವಪುರ್ದಿವ್ಯನ್ಯಸಿಂಹರೂಪಿಣಾ |  
ತ್ರಾತುಂ ಜಗದ್ಯೇನ ಸ ಸರ್ವದಾ ಪ್ರಭುಃ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೧ ||

ದೈತ್ಯೇಂದ್ರವಕ್ಷಸ್ಥಲದಾರದಾರುಣೈಃ  
ಕರೇರುಹೈರ್ಯುಃ ಕ್ರಕಚಾನುಕಾರಿಭಿಃ |  
ಚಿಚ್ಛೇದ ಲೋಕಸ್ಯ ಭಯಾನಿ ಸೋಽಚ್ಯುತೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೨ ||

ದಂತಾಂತದೀಪ್ತದ್ಯುತಿನಿರ್ಮಲಾನಿ ಯಃ  
ಚಕಾರ ಸರ್ವಾಣಿ ದಿಶಾಂ ಮುಖಾನಿ |  
ನಿನಾದ ವಿತ್ರಾಸಿತದಾನವೋ ಹ್ಯಸೌ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೩ ||

ಯನ್ನಾಮಸಂಕೀರ್ತನತೋ ಮಹಾಭಯಾತ್  
ವಿಮೋಕ್ಷಮಾಪ್ನೋತಿ ನ ಸಂಶಯಂ ನರಃ |

ಸ ಸರ್ವಲೋಕಾರ್ತಿಹರೋ ನೃಕೇಸರೀ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೪ ||

ಸಟಾಕರಾಳಭ್ರಮಣಾನಿಲಾಹತಾಃ  
ಸ್ಫುಟಂತಿ ಯಸ್ಯಾಂಬುಧರಾಃ ಸಮಂತತಃ |  
ಸ ದಿವ್ಯಸಿಂಹೋ ಸ್ಫುರಿತಾನಲೇಕ್ಷಣೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೫ ||

ಯದೀಕ್ಷಣಜ್ಯೋತಿಷಿ ರಶ್ಮಿಮಂಡಲಂ  
ಪ್ರಲೀನಮೀಷನ್ನ ರರಾಜ ಭಾಸ್ವತಃ |  
ಕುತಃ ಶಶಾಂಕಸ್ಯ ಸ ದಿವ್ಯರೂಪಧೃಕ್  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೬ ||

ಅಶೇಷದೇವೇಶನರೇಶ್ವರೇಶ್ವರೈಃ  
ಸದಾ ಸ್ತುತಂ ಯಚ್ಚರಿತಂ ಮಹಾದ್ಭುತಂ |  
ಸ ಸರ್ವಲೋಕಾರ್ತಿಹರೋ ಮಹಾಹರಿಃ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೭ ||

ದ್ರವಂತಿ ದೈತ್ಯಾಃ ಪ್ರಣಮಂತಿ ದೇವತಾಃ  
ನಶ್ಯಂತಿ ರಕ್ಷಾಂಸ್ಯಪಯಾಂತಿ ಚಾರಯಃ |  
ಯತ್ಕೀರ್ತನಾತ್ ಸೋಽದ್ಭುತರೂಪಕೇಸರೀ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೮ ||

ಋಕ್ಪಾವಿತಂ ಯೋ ಯಜುಷಾ ಹಿ ಶ್ರೀಮತ್  
ಸಾಮಧ್ವನಿಧ್ವಸ್ತಸಮಸ್ತಪಾತಕಂ |  
ಚಕ್ರೇ ಜಗದ್ವಾಮನಕಸ್ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೨೯ ||

ಯತ್ಪಾದವಿನ್ಯಾಸಪವಿತ್ರತಾಂ ಮಹೀ  
ಯಯೌ ವಿಯಚ್ಚಗ್ನ್ಯಜುಷಾಮುದೀರಣಾತ್ |

ಸ ವಾಮನೋ ವಾಮಶರೀರರೂಪಧೃಕ್  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೦ ||

ಯಸ್ಮಿನ್ ಪ್ರಯಾತೇಽಸುರಭೂಭೃತೋಽದ್ವರಾತ್  
ನನಾಮ ಖೇದಾದವನಿಸ್ಸಸಾಗರಾ |

ಸ ವಾಮನಸ್ಸರ್ವಜಗನ್ಮಯಸ್ಸದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೧ ||

ಮಹಾದ್ಭುತೇ ದೈತ್ಯಪತೇರ್ಮಹಾಧ್ವರೇ  
ಯಸ್ಮಿನ್ ಪ್ರವಿಷ್ಟೇ ಕ್ಷುಭಿತಂ ಮಹಾಸುರೈಃ |

ಸ ವಾಮನೋಽಂತಸ್ಥಿ ತ ಸಪ್ತಲೋಕಧೃಕ್  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೨ ||

ಸಂಗೈಸ್ಸುರಾಣಾಂ ದಿವಿ ಭೂತಲಸ್ಥಿತೈಃ  
ತಥಾ ಮನುಷ್ಯೈರ್ಗರ್ಗನೇ ಚ ಖೇಚರೈಃ |

ಸ್ತುತಃ ಕ್ರಮಾದ್ಯಃ ಪ್ರಚಚಾರ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೩ ||

ಕ್ರಾಂತ್ವಾ ಧರಿತ್ರಿಂ ಗಗನಂ ತಥಾ ದಿವಂ  
ಮರುತ್ಪತೇರ್ಯಃ ಪ್ರದದೌ ತ್ರಿವಿಷ್ಟಪಂ |

ಸ ದೇವದೇವೋ ಭುವನೇಶ್ವರೇಶ್ವರೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೪ ||

ಅನುಗ್ರಹಂ ಚಾಪಿ ಬಲೇರನುತ್ತಮಂ  
ಚಕಾರ ಯಶ್ಚೇಂದ್ರಪದೋಪಮಂ ಕ್ಷಣಾತ್ |

ಸುರಾಂಶ್ಚ ಯಜ್ಞಾಂಶಭುಜಸ್ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೫ ||

ರಸಾತಲಾದ್ಯೇನ ಪುರಾ ಸಮಾಹೃತಾಃ  
ಸಮಸ್ತವೇದಾ ಜಲಚಾರರೂಪಿಣಾ |

ಸ ಕೈಟಭಾರಿಮಧುಹಾಂಬುಶಾಯೀ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೬ ||

ನಿಃಕ್ಷತ್ರಿಯಾಂ ಯಶ್ಚ ಚಕಾರ ಮೇದಿನೀಂ  
ಅನೇಕಶೋ ಬಾಹುವನಂ ತಥಾಽಚ್ಛಿನತ್ |  
ಯಃ ಕಾರ್ತವೀರ್ಯಸ್ಯ ಸ ಭಾರ್ಗವೋತ್ತಮೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೭ ||

ನಿಹತ್ಯ ಯೋ ವಾಲಿನಮುಗ್ರವಿಕ್ರಮಂ  
ನಿಬದ್ಯ ಸೇತುಂ ಜಲಧೌ ದಶಾನನಂ |  
ಜಘಾನ ಚಾನ್ಯಾನ್ ರಜನೀಚರಾನಸೌ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೮ ||

ಚಿಕ್ಷೇಪ ಬಾಲಶ್ಯಕಟಂ ಬಭಂಜ ಯೋ  
ಯಮಾರ್ಜುನಂ ಕಂಸಮರಿಂ ಜಘಾನ ಚ |  
ಮಮರ್ದ ಚಾಣೂರಮುಖಾನ್ ಸ ಸರ್ವದಾ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೩೯ ||

ಪ್ರಾತಸ್ಸಹಸ್ರಾಂಶುಮರೀಚಿ ನಿರ್ಮಲಂ  
ಕರೇಣ ಬಿಭ್ರದ್ಭಗವಾನ್ ಸುದರ್ಶನಂ |  
ಕೌಮೋದಕೀಂ ಚಾಪಿ ಗದಾಮನಂತೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೦ ||

ಹಿಮೇಂದುಕುಂದಸ್ಫಟಿಕಾಭನಿರ್ಮಲಂ  
ಮುಖಾನಿಲಾಪೂರಿತಮೀಶ್ವರೇಶ್ವರಃ |  
ಮಧ್ಯಾಹ್ನಕಾಲೇಪಿ ಸ ಶಂಖಮುದ್ವಹನ್  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೧ ||

ತಥಾಽಪರಾಹ್ಣೇ ಪ್ರವಿಕಾಸಿ ಪಂಕಜಂ  
ವಕ್ಷಸ್ಥಲೇನ ಶ್ರಿಯಮುದ್ವಹನ್ ಹರಿಃ |

ವಿಸ್ತಾರಿಪದ್ಮಾಯತ ಪತ್ರಲೋಚನೋ  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೨ ||

ಸವೇಷು ಕಾಲೇಷು ಸಮಸ್ತದೇಶೇಷು  
ಅಶೇಷಕಾರ್ಯೇಷು ತಥೇಶ್ವರೇಶ್ವರಃ |  
ಸವೈಸ್ವರೂಪೈರ್ಭಗವಾನನಾದಿಮಾನ್  
ಮಮಾಸ್ತು ಮಾಂಗಳ್ಯವಿವೃದ್ಧಯೇ ಹರಿಃ || ೪೩ ||

ಫಲಶ್ರುತಿಃ

ಏತತ್ಪರ್ವ ದಾಲ್ಭ್ಯ ಸಮಸ್ತಪಾಪೈಃ  
ವಿಮುಚ್ಯತೇ ವಿಷ್ಣುಪರೋ ಮನುಷ್ಯಃ |  
ಸಿದ್ಧ್ಯಂತಿ ಕಾರ್ಯಾಣಿ ತಥಾಸ್ಯ ಸರ್ವಾನ್  
ಅರ್ಥಾನವಾಪ್ನೋತಿ ಯಥೇಚ್ಛತೇ ತಾನ್ || ೪೪ ||

ದುಃಸ್ವಪ್ನಃ ಪ್ರಶಮಮುಪೈತಿ ಪಠ್ಯಮಾನೇ  
ಸ್ತೋತ್ರೇಽಸ್ಮಿನ್ ಶ್ರವಣವಿಧೌ ಸದೋದ್ಯತಸ್ಯ |  
ಪ್ರಾರಂಭೋ ದ್ರುತಮುಪಯಾತಿ ಸಿದ್ಧಿಮೀಶಃ  
ಪಾಪಾನಿ ಕ್ಷಪಯತಿ ಚಾಸ್ಯ ದೇವದೇವಃ || ೪೫ ||

ಮಾಂಗಳ್ಯಂ ಪರಮಪದಂ ಸದಾರ್ಥಸಿದ್ಧಿಂ  
ನಿರ್ವಿಘ್ನಾಮಧಿಕಫಲಾಂ ಶ್ರಿಯಂ ದದಾತಿ |  
ಕಿಂ ಲೋಕೇ ತದಿಹ ಪರತ್ರ ಚಾಪಿ ಪುಂಸಾಂ  
ಯದ್ವಿಷ್ಣುಪ್ರವಣಧಿಯಾಂ ನ ದಾಲ್ಭ್ಯ ಸಾಧ್ಯಂ || ೪೬ ||

ದೇವೇಂದ್ರಸ್ಮಿ ಭುವನಮರ್ಥಮೇಕಪಿಂಗಃ  
ಸಂಸಿದ್ಧಿಂ ತ್ರಿಭುವನಗಾಂ ಚ ಕಾರ್ತವೀರ್ಯಃ |  
ವೈದೇಹಃ ಪರಮಪದಂ ಪ್ರಸಾದ್ಯ ವಿಷ್ಣುಂ  
ಸಂಪ್ರಾತಸ್ಸಕಲಫಲಪ್ರದೋ ಹಿ ವಿಷ್ಣುಃ || ೪೭ ||

ಸರ್ವಾರಂಭೇಷು ದಾಲ್ಭೈಶ್ಯತದ್ ದುಸ್ವಪ್ನೇಷು ಚ ಪಂಡಿತಃ |  
ಜಪೇದೇಕಮನಾ ವಿಷ್ಣೌ ತಥಾಽಮಂಗಳ್ಯದರ್ಶನೇ || ೪೮ ||

ಶಮಂ ಪ್ರಯಾಂತಿ ದುಷ್ಪಾನಿ ಗ್ರಹಪೀಡಾಶ್ಚ ದಾರುಣಾಃ |  
ಕರ್ಮಾರಂಭಾಶ್ಚ ಸಿದ್ಧ್ಯಂತಿ ಪುಣ್ಯಮಾಪ್ನೋತಿ ಚೋತ್ತಮಂ || ೪೯ ||

ಹರಿದದಾತಿ ಭದ್ರಾಣಿ ಮಾಂಗಳ್ಯಸ್ತುತಿ ಸಂಸ್ತುತಃ |  
ಕರೋತ್ಯಖಿಲರುಪೈಸ್ತು ರಕ್ಷಾಮಕ್ಷತಶಕ್ತಿಭೃತ್ || ೫೦ ||

|| ಇತಿ ಶ್ರೀಮಾಂಗಳ್ಯಸ್ತವಃ ಸಂಪೂರ್ಣಃ ||